



# జీవస్వరం

ఆధ్యాత్మిక మాస పత్రిక

తండ్రి గారి సందేశం.....	3
దేవుని ఆలయం.....	6
శోభన.....	8
బైబిల్ దర్శనం .....	10
పునీత జాన్ కపిస్టానో.....	12
శుభవచనం బైబిల్ క్రీజ్.....	15
ఇంద్రధనుస్నా.....	17
వింజెల్ కార్సుర్.....	18
యువస్నందన.....	19
బైబిల్ దృశ్యమాలిక.....	21
శుభవచనం బైబిల్ క్రీజ్ జవాబులు.....	23



## ముద్రణాసుమతి

జివువ్ ప్రిన్స్ అంతర్ని గారు  
ఆదిలాబాద్ గురుపేర వేత్తాణులు

## సంపాదక పర్మం

ఫాదర్ సింగ్	ఫాదర్ ప్రిన్స్
సిస్టర్ హృదయ ASMI	సిస్టర్ క్రిస్తిన CMC
Mr. M. నత్యం	Mr. J. లూర్ప స్ట్రోమి
Mrs. K. శ్రీలత	Mr. కిరణ్ కుమార్ రెడ్డి

టైపింగ్ సంస్కరణ - D. ప్రిన్స్

జీవస్వరం  
జివువ్ హోస్పిట  
మంచిర్యాల - 504 208  
మంచిర్యాల జిల్లా  
తెలంగాణ

Cell: 09398764408  
Email ID - jeevaswarammagazineadb@gmail.com

**Jeevaswaram  
Bishop's House  
Mancherial - 504 208  
Mancherial Dist  
Telangana State**

“సర్వతక్కిమంతుడైన ప్రభు! సీ నివాసిము ఎంత  
 రమ్యము! నేను ప్రభువు మందిరాఫరణములను  
 దల్చింపినిలని ఉన్నత్తురుచున్నాను,  
 తపించిపోవుచున్నాను. పూర్వి హృదయముతోను,  
 ఆసందముతోను నేను సజీవుడైన దేవునికి  
**గీతములు పోడుదును”.**

**(కీర్తన 84,1-2)**

ఆగస్టు నెల	అగస్టు నెల
శుభవచనం బైబిల్ క్రిష్టీ విజేతలు	ఇంద్రధనుస్సు విజేతలు
మొదటి బహుమతి	మొదటి బహుమతి
ఎమ్. కాంతమ్మ, రేపిల్చివాడ్	ఎమ్. జ్యోతి, సాలిగాం
రెండవ బహుమతి	రెండవ బహుమతి
పి. పుష్ప, చెల్లంపిల్లి	క్రీ. లత్తిష్, కెబిలాబాద్
మూడవ బహుమతి	మూడవ బహుమతి
డి. జోర్ఫిఱాడ్, జెండాపెంకంపార్	ఎ. రామీన్స్ట, సింహాద్రి

బహుమతులు విచారణ గురువుల ద్వారా      బహుమతులు విచారణ గురువుల ద్వారా  
 10 డిస్ట్రిక్టుల ప్రాంతాలు      10 డిస్ట్రిక్టుల ప్రాంతాలు

## తండ్రిగాలి సందర్భం....

**మారు మనస్సు లేని విశ్వాస ప్రకటనను  
ఐష్టవిడని యేసు ప్రభువు**

**కీళ్ళ నాథుల యందు త్రియ పుతోదిరీ పుతోదరులారా!**



విశ్వాస ప్రకటన మరియు మారు మనస్సు ఏ విధంగా ముడిపడి ఉన్నాయో అని యేసు ప్రభువు దుష్టత్వము వెడలగొట్టిన అద్భుతము (మార్కు సువార్త 1,21-28) ఆధారంగా మనం ధ్యానిద్దాం.

ఈ అద్భుతం జరిగిన రోజు సబ్బాతు దినం. యూదులకు సబ్బాతు దినం (విత్రాంతి దినం) ప్రధానమైన రోజు. ఆ రోజును ప్రార్థనకు, విత్రాంతికి మాత్రమే కేటాయించేవారు. వారి నియమము అనుసరించి ప్రాయం కలిగిన పురుషులందరూ ప్రార్థన మందిరమునకు వెళ్ళేవారు. పరిశుద్ధ లేఖనాలను చదివిన తరువాత బోధకుడుగాని, ప్రార్థన మందిరపు అధికారి కాని ప్రసంగించేవారు. ప్రార్థన మరియు ఆశీర్వాదము తరువాత అందరూ తిరిగి ఇంటికి వెళ్ళేవారు. కాని ఈ సంఘటన జరిగిన రోజు ప్రార్థన కార్యక్రమాలు సరిగా కొనసాగలేదు అని ఈ సువార్త భాగంలో చూస్తున్నాము.

ఆ సబ్బాతు రోజున నజరేతు నివాసియైన యేసు ప్రసంగించారు. నజరేతు గ్రామం కఫర్స్యము వట్టణము నుంచి 25 కిలోమీటర్ల దూరంలో ఉంది. యేసు ప్రభు ప్రసంగించిన ఆ ప్రార్థన మందిరం కఫర్స్యములో ఉంది. ఈ ప్రదేశములకు మధ్య ఉన్న దూరం తక్కువైనందుకు యేసు ప్రభువును గురించి

కఫర్స్యములోని వారికి తెలిసియుండవచ్చు. యేసు యూదుల ధర్మశాస్త్రంలో ప్రావీణ్యం పొందలేదని వారికి తెలుసు. అయినప్పటికీ, యేసు ప్రభు యూదుల ధర్మశాస్త్రం గురించి అధికారికంగా ప్రసంగించటం వారు విన్నారు. ఆ విధంగా ప్రసంగిస్తున్న సమయంలో అపవిత్రాత్మ ఆవేశించిన ఒకడు కేకలు వేస్తూ “నజరేతు నివాసియగు యేసు! మాతో నీకేవి పని? మమ్మ నాశనము చేయ వచ్చితివా? నీవు ఎవరివో నేనెరుగుదును. నీవు దేవుని పవిత్రమూర్తివి” (మార్కు 1,24) అని అరిచాడు. దీనిని విన్నవారందరూ దిగ్రాంతికి గురి అయ్యారు.

ప్రతిసారి ప్రార్థన మందిరమునకు వచ్చే దయ్యం పట్టిన వ్యక్తిని గురించి వారందరికి తెలిసియుండవచ్చు. ప్రార్థనా సమయంలో మౌనంగా ఉండి ఆరాధించే ఈ వ్యక్తి అకస్మాత్తుగా కేకలు వేయటం ఆశ్చర్యానికి గురిచేసింది. ఆ వ్యక్తికి అపవిత్రాత్మ పట్టిందని వారు గ్రహించారు. అపవిత్రాత్మ పట్టిన వ్యక్తి “నీవు దేవుని పవిత్ర మూర్తివి” అని అనటం ద్వారా యేసు ప్రభు దేవుని కుమారుడని ఆయన ప్రకటిస్తున్నాడు. దైవ రాజ్యాన్ని స్థాపించడానికి మరియు సాతానుకు ఈ లోకంపై యున్న అధికారాన్ని అంతమొందించడానికి యేసు ప్రభువు ఈ భూలోకానికి వచ్చాడని ఆ వ్యక్తికి తెలుసు. ఇది నిజంగా విశ్వాస

ప్రకటనే. ఆయన తన విశ్వాసాన్ని ప్రకటించాడు. కాని యేసు ప్రభువు అతనిని మాట్లాడవద్దని ఆదేశించాడు. ఎందుకు యేసు ప్రభువు అతనితో “నోరు మూసుకొని వీని నుండి వెడలిపొమ్ము” అని అన్నారు. ఎందుకు యేసు అపవిత్రాత్మ పట్టిన వ్యక్తిని నిశ్చబ్దంగా ఉండమని ఆదేశించారు. మార్యు సువార్తలో, చాలా మంది వ్యక్తులను యేసు తన గురించి ప్రకటించవద్దని ఆదేశిస్తున్నారు. స్వస్తత పొందిన వారి పొందిన స్వస్తతను గురించి చెప్పవద్దని, తాను చేసిన పనులను బయలు పరచవద్దని యేసు ప్రభు ఆదేశించారు. ఎందుకు యేసు ప్రభువు ఈ విధంగా చేస్తున్నారు? మార్యు సువార్త మనకు నేర్చించే ఒక సత్యం ఉంది. మారు మనస్సును, పశ్చాత్తాపాన్ని కలిగించని ఏ విశ్వాస ప్రకటనైనా అర్థరహితం. మారు మనస్సును కలిగించని ఏ విశ్వాస ప్రకటన యేసు ప్రభుకు సచ్చరు. దాని వల్ల ఏ ఉపయోగం ఉండదు.

యేసు ప్రభు తన శిష్యులతో ఆ దివ్యరూప ధారణను గురించి తన పునరుత్థానం వరకు ఎవ్వితో చెప్పవద్దని ఆదేశించారు (మార్యు 9,9) యేసు ప్రభువు మరణం మరియు పునరుత్థానం ద్వారా మాత్రమే యదార్థమైన యేసు ప్రభుని వ్యక్తిత్వాన్ని మనం గ్రహించవచ్చు). యేసు ప్రభు చేసిన అద్భుతాలు, ఆయన చేసిన బోధనలు యేసు ప్రభుని యదార్థమైన వ్యక్తిత్వాన్ని మనకు అందించాయి. కాని వాటి ద్వారా మనకు తెలిసిన సత్యం సగం మాత్రమే. యేసు ప్రభువును నిజంగా, యదార్థంగా, సంపూర్ణంగా తెలుసుకోవాలంటే ప్రతి ఒక్కరు తన సిలువనెత్తుకొని ఆయన వెంబడి నడిచి సిలువ చెంతకు చేరాలి. ఈ విషయాన్ని మార్యు గారు శతాధిపతి ద్వారా మనకు తెలియ జేస్తున్నారు. సిలువ క్రింద ఉన్న శతాధిపతి


తన విశ్వాసాన్ని ప్రకటిస్తున్నారు. “యేసు ప్రాణము విడుమలను మాచి అచట నిలిచియున్న శతాధిపతి ‘నిస్సందేహముగా ఈయన దేవుని కుమారుడే’ అని పలికెను” (మార్యు 15, 39).

మారు మనస్సులేని విశ్వాస ప్రకటన, సిలువను మోసుకొని వెంబడించలేని బహిరంగ విశ్వాస చాటింపు యేసు ప్రభు దృష్టిలో విలువలేనివి. అందుకనే యేసు ప్రభువు అపవిత్రాత్మ పట్టిన వ్యక్తిని నిశ్చబ్దంగా ఉండమని ఆదేశించాడు. అపవిత్రాత్మ పట్టిన వ్యక్తి ప్రకటించింది నిజమైన విశ్వాస సత్యం. ఆ యదార్థమైన విశ్వాస సత్యం మారు మనస్సు కలిగించకపోతే ఎందుకు పనికిరాదు. దేవుని రాజ్యాన్ని స్థాపించడం మరియు మానవుని దేవునితో సభ్యపరచడం కొరకు యేసు ప్రభువు ఈ భూలోకానికి వచ్చాడు. అలా కాకుండా యేసు ప్రభువు ఈ భూలోకంలో చేసిన అద్భుతాలు అందరు తెలుసుకోవాలని, తద్వారా తనను రాజుగా అందరు పొగడాలని ఆయన అనుకోలేదు. భౌతికమైన రాజ్యాన్ని స్థాపించడం కొరకు లేదా భౌతికమైన గౌరవమర్యారలు పొందడానికి యేసు ప్రభు రాలేదు. ఒక వ్యక్తి పశ్చాత్తాపవడి సువార్తను విశ్వసించి యేసును వెంబడించినప్పుడే విశ్వాస ప్రకటనకు అర్థం ఉంటుంది. అపవిత్రాత్మలు కూడా యేసు ప్రభువును విశ్వసించాయి. యేసు ప్రభువు గొప్పతనం గురించి మనకంటే వాటికి ఎక్కువ తెలుసు. మన విశ్వాసం కన్నా వాటి విశ్వాసం చాలా గొప్పది. “దేవుడు ఒక్కడేనని నీవు విశ్వసింతువు గడా? మంచిదే! పిశాచములును విశ్వసించును. భయముతో గజగజలాడును” (యాకోబు 2,19) కాబట్టి నోటి ద్వారా మనం ప్రకటించేది మారు మనస్సు ద్వారా, మన చేతల ద్వారా, సాక్ష్యం ద్వారా నిరూపింపబడాలి.

కేవలం ప్రకటించడమే యేసు ప్రభువు కోరుకున్నట్లయితే మారు మనస్సుకు, సిలువ మరణానికి అర్థం ఉండదు. కాబట్టి బహిరంగ విశ్వాస ప్రకటనతో సహా పశ్చాత్తాపం కలిగిన జీవితం, అందరితో కలిసి మెలసి ఉండే జీవితం, దేవునితో సభ్యుపడే జీవితం లేకపోయినట్లయితే విశ్వాస ప్రకటనకు అర్థం ఉండదు. కానీ పైన చెప్పిన ఏవి లేకుండా కేవలం గొంతెత్తి విశ్వాసాన్ని ప్రకటిస్తునంటే యేసు ప్రభు మనతో కూడా “నోరుమూసుకోమని” (మార్కు 1,21) పొచ్చరిస్తారు. మనం ఆత్మ పరిశీలన చేసుకుందాం. మారు మనస్సు పొంది విశ్వాసములో ఎదిగి దైర్యముతో విశ్వాసాన్ని ప్రకటిధ్వాం.

జీవతు గలిగిన పశేత దేవుని జీవస్మరం  
మనలవందలం జీవించజేయును గాక. ఆమెన్.

క్రీస్తు నందు మీ తండ్రి  
జషణ ప్రిణ్ణ అంతోని  
ఆదిలాబాద్ గురుపీర మేత్రాణులు



## ధ్యాన కేంద్ర సిర్యాషము కొరకు ప్రార్థన

ప్రభువా, నీ నామ మహిమ  
కొరకు మరియు ఆదిలాబాద్  
గురుపీరంలో సువార్త వ్యాప్తి  
కొరకు నిర్మించబడుతున్న

ధ్యానకేంద్రాన్ని  
ఆశీర్వదించండి. ఎటువంటి  
ఆటంకములు లేకుండా  
దానిని సకాలంలో పూర్తి  
చేయుటకు తద్వారా మీ  
సువార్తను ప్రకటించుటకు  
మాకు అనుగ్రహం  
దయచేయమని  
ప్రార్థించుచున్నాము. ఆమెన్.



## దేవుని ఆలయం

1. “పగలు త్రోవచూపు మేఘస్తంభముగా, రాత్రి వెలుగు ఇచ్చు అగ్నిస్తంభముగా ప్రభువు యిస్రాయేలీయుల మండు నడచెను. ఆ విధముగా వారు పగలు రేయి ప్రయాణము చేసిరి” (నిర్మ 13,21).

2. “మోషే గుడారమును తీసికొనివెళ్లి శిబిరముకు కొంచెము దూరమున పన్నెడివాడు. అతడు దానికి సమావేశపు గుడారమని పేరిడెను. ప్రభువును సంప్రతింప దలచుకొన్నవారు పొళెమునకు వెలువల నున్న ఆ గుడారమునకు వెళ్లిడివారు” (నిర్మ 33,7).

3. “నేను యిస్రాయేలీయుల నడుమ వసింతును. వారికి దేవుడై ఉండును” (నిర్మ 29,45).

4. “పని వాంట్రు దేవాలయమునకు ఘనాదులు వేయుచుండగా యాజకులు అర్థాన వస్తుములు తాటిప్పి, చేత బాకాలు పూని చెంత నిలుచుండిరి. అసాపు గోత్రీకులైన

లేదీయులు చేతి తాళములతో ప్రక్కన నిలుచుండిరి. వారు దావీదు రాజు సంప్రదాయము చౌప్పున ప్రభువును స్తుతించిరి” (ఎజా 3,10)

5. “నీవు రోజులు నిండి నీ పితరులను కలిసికొనిన పిమ్మట నీ మేని నుండి వెలువడిన తనయునే నా రాజ్యమునకథిపతిని చేసెదను. అతని యేలుబడిని ధ్రువపరచెదను” (2 సమూహేలు 7,12).

6. మా తండి దావీదు యిస్రాయేలు దేవుడైన ప్రభువు నారాధించుటకు దేవాలయమును కట్టింపగోరెను”. (2 రాజుల దినచర్య 6,7)

7. “యెబాసీయుడు ఒర్రాను అనువాని కళమున దేవుడు దావీదుకు దర్శనమిచ్చెను. ఆ తావు యెరూపులేములోని మోరీయా కొండ మీద ఉన్నది. ఆ స్థలమును దావీదు దేవాలయ నిర్మాణముకు సిద్ధము చేసెను. సాలోమోను

తన పరిపాలనాకాలము నాల్గవ యేట, రెండవ నెల, రెండవ దినమున ఆ తావునే దేవాలయ నిర్మాణము ప్రారంభించెను” (2 రాజుల దినచర్య 3,1-2).

8. “సాతోమోను ప్రార్థన ముగించగానే ఆకాశము నుండి అగ్ని దిగివచ్చి బలి నైవేద్యములను దహించెను. ప్రభువు తేజస్సు గుడారమును నింపెను”

(2 రాజుల దినచర్య 7,1).

9. “అతడు కుమారుని పిలిపించి యిస్టాయేలు దేవుడైన ప్రభువుకు మందిరము కట్టవలయునని ఆదేశించెను” (1 రాజుల దినచర్య 22,6).

10. “నేను ప్రభువును ఒక్క వరము కోరుకొంటీని. నాకు కావలసినది ఇది ఒక్కటియే. నా జీవిత కాలమంతయు ప్రభు మందిరమున వసించవలెననియు, ఆయన సాందర్భమును గాంచవలెననియు దేవాలయమున ఆయన సలహా అడుగుకోవలెననియు నా కోరిక” (కీర్తన 27,4).

11. “నేను మిమ్ము నా పవిత్ర పర్వతమునకు కొనివత్తును. నా ప్రార్థనా మందిరమున మిమ్ము సంతోష చిత్తుల గావింతును. నా బలిపీరముషై మీరర్పించు బలులను, దహన బలులను స్వీకరింతును. నా మందిరము సకల జాతి జనులకు ప్రార్థనా మందిరమని పిలువబడును” (యొషయా 57,7).

12. “ప్రభువు ఇట్లనుచున్నాడు. ఆకాశము నాకు సింహసనము. భూమి నాకు పాదపీరము. మీరు నాకెట్టి మందిరము కట్టడురు? (యొషయా 66,1-2).

13. “మా పూర్వులు స్వర్గాధిపతియైన దేవునికి కోపము రప్పించుట వలన అతడు కల్పియ రాజ వంశీయుడు బబులోనియా రాజు నెబుకద్యుసరుకు వారు లౌగి పోవునట్లు చేసెను. ఆ రాజు వారి దేవశమును పడగొట్టి వారిని బబులోనియాకు చెరగాని పోయెను” (ఎట్జా 5,12).

14. “కోరమురాజు తన యేలుబడి మొదటి యేట ఈ శాసనము చేసెను. యొరూపలోము దేవాలయమును పునర్నిర్మింపవలయును. అచట బలులు, దహన బలులు

అర్పింప వచ్చును. ఆ మందిరము ఎత్తు తొంబది అడుగులు, వెడల్పు తొంబది అడుగులు ఉండవలెను” (ఎట్జా 6,3).

15. “ప్రభువు తేజస్సు తూర్పు ద్వారము నుండి దేవాలయమును ప్రవేశించెను” (యొహేజ్జీలు 43,4).

16. “ఈ ప్రవంచమును దానిలోని సమస్తమును సృజించిన దేవుడే, పరలోకమునకు, భూలోకమునకు ప్రభువు. ఆయన మానవ నిర్మితమైన ఆలయములో నివసింపదు”. (అపోస్తలుల కార్యములు 17,24).

17. “దేవుని ఆలయము, అవిశ్వాసుల విగ్రహములతో ఎట్లు ఏకీభవింపగలదు? ఏలయున, మనమే సజీవుడగు దేవుని ఆలయము గదా? “నేను నా నివాసమును వారితో ఏర్పరచుకొండును, వారి మధ్యనే జీవింతును. నేనే వారికి దేవుడనగుదును, వారు నా ప్రజలగుదురు” అని దేవుడే స్వయముగ పలికెను గదా?” (2 కారింతీ 6,16).


18. “ఈ ఆలయమును మీరు పడగొట్టడు. నేను దీనిని మూడు రోజులలో లేపుడును” అని వారికి సమాధాన మిచ్చెను” (యొహోను 2,19).

19. “కానీ, వాస్తవముగ ఆయన పలికినది తన శరీరము అను ఆలయమును గురించియే” (యొహోను 2,21).

20. “మీరు దేవుని ఆలయమని, దేవుని ఆత్మకు నివాసమని మీకు తెలియదా?” (1 కారింతీ 3,16).

21. ఆధ్యాత్మిక దేవాలయమును నిర్మించుటలో సజీవశిలలుగ మిమ్ము ఉపయోగింపనిండు. యేసు క్రీస్తు ద్వారా, ప్రీతికరమైన ఆధ్యాత్మికమగు బలులను దేవునకు అర్పించుటకు మిమ్ము పవిత్రమైన యాజకులుగ చేయనిండు (1 పేతురు 2,5)

22. క్రీస్తు యేసు మూలరాయిగా అపోస్తలుల చేతను ప్రవక్తల చేతను వేయబడిన వునాదిషై మీరును నిర్మింపబడినవారే. ఆ భవనమునంతయు ఒకటిగా నిలిపి, దానిని ప్రభువు నందు పవిత్ర దేవాలయముగా పెంపాందించువాడు క్రీస్తే. ఆయనతో ఏకత్వము వలన మీరును అందరితో కలిసి ఒక గృహముగా నిర్మించబడుచున్నారు. అందు దేవుడు తన ఆత్మ ద్వారా నివసించును (ఎఫేనీ 2,20-22)



## శాస్త్రధర్మ

(గత సంచిక తరువాయి భాగం)

గమనించండి, తస్యాత్ జాగ్రత్! పరిశుద్ధాత్మ దేవుని నడిపింపు ఎప్పుడూ వాక్యానికి విరుద్ధంగా ఉండదు. అపవాధి ఏ కోణం నుండి శోధిస్తాడో గుర్తించడం చాలా కష్టం. గుర్తించే లోపు ఆహాతి అంఱపోతాం. దేవునికి స్తోత్రం! మనకొక రక్షకుడున్నాడు. ఆయన అలాంటి శోధనలను కూడ గుర్తించి, ఎదురొడ్డి నిలబడ్డాడు. వాస్తవానికి యేసు క్రీస్తు ఎందుకు శోధింపబడాలి? ఆయన చాలా ప్రత్యేకమైనవాడు కదా! “నీ దేవున్ని శోధింపవలదు” అని వాక్యం చెబుతుంది కదా! ఆయన ఎందుకు శోధించబడాలి అంటే ఆయన మనలో మమేకమవ్వాలి. మనలో ఆయన ఒకడై పోవాలి. మనస్థానంలో ఆయన నిలువలో చనిపోవాలంటే మనపక్షంగా, సమస్త

మానవాళి పక్షంగా, మానవాళి పాపాన్ని కడిగి వేయడానికి, తుడిచి వేయడానికి ఆయన మనలూ వారిపోవాలి. నిజానికి జ్ఞానస్నానం ఎవరు తీసుకుంటారు? మారు మనస్సు పొందేవారు తీసుకుంటారు. మారు మనస్సు పొందటం అంటే ఏమిటి? తమ పాపాల గూర్చి పశ్చాత్తాపడి, బాధపడి, లోకం వైపు నుండి, పాపం వైపు నుండి దేవుని వైపు తిరగడం, ఇక ఎన్నటికి పాపం వైపు చూడనని, చాలా తీవ్రమైన నిర్ణయం తీసుకోవడమే బట్టిస్తూం. మరి ఎందుకు యేసు ప్రథు బాపిస్తుం తీసుకున్నారు? ఆయన మనలాంటి వాడు కావాలి. అప్పుడే మన స్థానంలో నిలబడడానికి అర్పుడవుతాడు. ఆయన మానవుడిగా వచ్చి మనిషి యొక్క ప్రతి ఇబ్బందిని, పరిమితిని

అనుభవించాడని ఏలా తెలుస్తుంది? అందుకే ఇలా శోధింపబడవలసి వచ్చింది. హైటీ పత్రిక 4వ అధ్యాయం 15వ వచనం చదవండి. దాని ప్రకారం మానవుడి యొక్క సమస్త విషయాలలో ఆయన సంపూర్ణ మానవునిగా మారిపోయారు. మనిషిగా మనం ఎదుర్కొంటున్న ప్రతీ శోధనను ఆయన ఎదురుకొన్నాడు అని గమనించాలి. మనం శోధన గుండా వెళ్లినప్పుడు ఆయన మనలను అక్కున చేర్చుకోగలడు. ఎందుకంటే ఎల్లప్పుడు ఆయన మన మధ్యలోనే మనతోనే ఉన్నారు. వెందరటి మానవుడైన ఆదాములో ముందు పాపస్వభావం లేదు. కాని పాపంలో పడ్డారు. తన చుట్టూ ఉన్న లోకంలో అసలు పాపమే లేదు. అయినా పాపంలో పడ్డాడు. కడపటి ఆదాము అయిన యేసు ప్రభు కళ్ళు తెరవగానే పాపపంకిలమైన లోకం దర్శనమిచ్చింది. చుట్టూ పాపమే. అయినా పాపంలో

పడలేదు. కాని ప్రతీ శోధన గుండా వెళ్ళారు. అందుకే ఆయన మనకి ఆదర్శం. రోమా పత్రిక కవ అధ్యాయం మరియు 18వ. వచనం మీకు ఇంకా బాగా అర్థం కావడానికి 3వ. అధ్యాయం చదవండి. మొదటి ఆదాము పాపము యొక్క పర్యవరసానంగా కష్టాలు, బాధలు, కస్తీళ్ళు, సమస్త దుర్బితి, చివరికి మరణం మనుషులందరికి ఏలాగు సంక్రమించాయో అలాగే ఈ ఆదాము ద్వారా మనిషికి పాపమును జయించే సత్తా, పరలోక రాజ్యము సంక్రమించాయి. అందుకనే హైటీ పత్రికలో ప్రాయబడినట్లు సమస్త విషయములలో ఆయన శోధన గుండా వెళ్లినప్పుడు మన దైర్యం ఏమిటంటే యేసు ప్రభు కూడ దాని ద్వారా వెళ్ళాడు కనుక ఆయన శక్తితో మనం ఆ శోధనలను జయించవచ్చును.

లూర్ధస్వామి, బెల్లంపల్లి

(తరువాయి భాగం వచ్చే సంచికలో)

## శుభవచనం బైబిల్ క్రీజెస్టలో పాల్గొనే వారందరికి శుభవార్త


2021 జనవరి నెల నుండి క్రొత్త సిరీస్‌ను ప్రారంభించాము.

మే, జూన్ నెలలలో మానవపత్రిక ప్రచురింపబడలేదు.

1. ప్రతి నెల అన్ని సరియైన జవాబులు ప్రాసి పంపిన వారి నుండి నెల చివరిలో లాటరీ తీసి దానిలో విజేతలకు బహుమతులు ఇవ్వబడుతాయి.
2. ప్రతి నెల క్రమం తప్పకుండా అన్ని సరియైన జవాబులు ప్రాసి ఉంచుతాము. ఇలా అన్ని నెలలు క్రమం తప్పకుండా అన్ని సరియైన జవాబులు ప్రాసి పంపిన వారి నుండి సంవత్సరం చివరిలో లాటరీ తీసి దానిలో విజేతలకు బహుమతులు ఇవ్వబడుతాయి. మొదటి బహుమతి రూ॥ 10,000/-లు, రెండవ బహుమతి రూ॥ 8,000/-లు, మూడవ బహుమతి రూ. 6,000/- సంవత్సరములోని అన్ని పరీక్షలలో పాల్గొన్నవారికి ప్రోత్సహక బహుమతులు ఇవ్వబడుతాయి.

మీరు ఈ గొప్ప అవకాశాన్ని వినియోగించుకోవాలని కోరుతున్నాము.

## మత్తయి సువార్త ధ్యానములు



**యెరూషలేము ప్రయాణం**

**మత్తయి 16,13-20,34**

ఈ భాగంలో చాలా అంశాలున్నాయి. వీటిలో పేతురు విశ్వాస ప్రకటన, శిష్యసమాజ జీవితం అనే రెండు అతి ముఖ్యాంశాలు. ఇంకా ఇతరాంశాలు కూడా ఉన్నాయి. కనుక ఈ మూడింటిని క్రమంగా పరిశీలించాం.

**1. విశ్వాస ప్రకటనం :** ఫిలిప్పు తెనరయ ప్రాంతంలో నేనెవరినని మీ అభిప్రాయం అని క్రీస్తు శిష్యులను అడిగాడు. నీవు దేవుని కుమారుడైన మేస్సీయావని పేతురు జవాబు చెప్పాడు. ఆ సంగతి పేతురికి ఎలా తెలిసింది? తండ్రి అతనికి ఈ దివ్య ప్రతిని తెలియజేసాడు. ఈ మేస్సీయా కొరకే యూదులు శతాబ్దాల నుండి ఎదురు చూస్తున్నారు. మార్యు గ్రంథంలోలాగే మత్తయి సువిశేషంలో గూడ ఈ విశ్వాస ప్రకటనం కొండ శిఖరంలాంటిది.

ప్రభువు పేతురు విశ్వాసాన్ని మెచ్చుకొని అతనికి “కేఫా” అని పేరు పెట్టాడు. ఈ పేరుకు రాయి అని అర్థం.

కేఫా అనే రాతిపై క్రీస్తు తన సమాజాన్ని ఓ భవనంలూ నిర్మిస్తాడు. అనగా క్రైస్తవ సమాజానికి పేతురు తిరుగులేని పెద్ద, నాయకుడు బెతాడని భావం. నిజమైన నాయకుడు క్రీస్తు పేతురు అతని స్థానంలో ఉండే ఉపనాయకుడు. క్రీస్తు పేతురికి పరలోక రాజ్యమ తాళమ చెవులు అప్పచెప్పాడు. అనగా సర్వాధికారం ఇచ్చాడని భావం. పోలు, ఇతర అపోస్టలులు పేతురు ప్రధానాధివచ్చాన్ని గుర్తించి గౌరవించారు. నేడు పాపుగారి ప్రధానాధి పత్యం పేతురు నుండి వచ్చిందే.

కానీ ఇలా ప్రధానాధికారియైన పేతురే క్రీస్తుని సిలువ మార్గం నుండి తప్పింపచూచాడు. క్రీస్తు అతనిన్న సైతాను వెనుకకు పో అని మందలించాడు - మత్తయి 16,23. నరులు ఎంత పెద్దవదవిలో ఉన్న వారి బలహీనతలు తొలగిపోవు. కనుక శిష్యులు జాగ్రత్తగా మెలగాలి. లేకపోతే క్రీస్తు మార్గం నుండి వైదొలుగుతారు.

ఈ విశ్వాస ప్రకటనం తర్వాత యొరూపులేము ప్రయాణం ప్రారంభమౌతుంది. ఇప్పటి నుండి ప్రభువు తన మరణోత్థానాలను ప్రస్తావిస్తుంటాడు. ఇక మీదట నువిశేష కథంతా ఆ దిశలోనే నడుస్తుంటుంది. అతడు మూడుసార్లు శిఘ్యులకు ఈ మరణోత్థానాలను జ్ఞావికి తెచ్చాడు. మత్తంగా 16,21. 17,22. 20,18. దివ్యవరూపధారణ ఫుట్టుం కూడ ఈ సందర్భానికి చెందిందే. ఇక్కడ క్రీస్తు ఒక్క క్షణికాలం పర్వతం మీద తన ఉత్సాన తేజస్వుని శిఘ్యులకు చూపించాడు. 17,2. ఎందుకు? క్రీస్తు శ్రమల కాలంలో శిఘ్యులకు నిరుత్సాహం కలుగుతుంది. వారు అతన్ని విదనాడతారు. ఆ సమయంలో వారికి ఓదార్ఘునీ, దైర్యాన్ని కలిగించడానికి ఈ దివ్యరూపధారణం ఉపయోగపడుతుంది. అతనిలో దివ్యశక్తి ఉందని గుర్తించి వారు దైర్యం తెచ్చుకోవచ్చు.

**2. శిఘ్యసమాజ జీవితం :** 18వ అధ్యాయం ఈ సువిశేషంలో నాల్గవ పెద్ద ఉపయోగం. ఇది శిఘ్యసమాజ జీవితాన్ని వర్ణిస్తుంది. ఇక్కడ రెండంశాలు ముఖ్యం. మొదటిది, ఈ సమాజంలో ఎవరూ నాశమైపోకూడదు 18,1-14. ఈ సూత్రాన్ని విశదించడానికి రచయిత తప్పిపోయిన గొత్తు సామెతను చెప్పాడు. సమాజంలోని పసివారు, పేదలు, బలహీనులైన నభ్యలు నాశమైపోకూడదు. కావరి తప్పిపోయిన గొత్తులాగే క్రైస్తవ నాయకులు సమాజం నుండి తప్పిపోయిన వారిని నెనరుతో వెడకి మళ్ళీ మందలోనికి తీసుకరావాలి. శిఘ్యసమాజంలో గొప్ప వారికేకాదు, అల్పులకు కూడా విలువ ఉంది.

రెండవది, శిఘ్యసమాజంలోని వారు ఒకరి అవరాధాలనొకరు క్షమిస్తుండాలి - 18,15-35. ఈ సుత్రాన్ని వివరించడానికి రచయిత క్షమింపనొల్లని సేవకుని కథ చెప్పాడు. మనం తోడి వారిని క్షమింపకపోతే దేవుడు మనలను క్షమించడు - 18,35. కనుక మనకు దీర్ఘకాలపు పగ, వైరం పనికిరాపు.

జంకా శిఘ్యులు తమ తగాదాలను వారిలో వారే పరిష్కరించుకోవాలి - 18,15-17. అపరాధం చేసినవాన్ని మొదట వ్యక్తిగతంగా కలిసి కొని మందలించాలి. అతడు వినకపోతే సాక్షుల సాయంతో అతనికి బుద్ధి చెప్పాలి.

అప్పుడు కూడ వినకపోతే సంఘు పెద్దల సాయంతో అతన్ని హెచ్చరించాలి. ఈ మూడు పద్ధతుల వల్ల కూడ దారికి రానివాన్ని సంఘుం నుండి బహిపురించాలి. ఓ వైపు కరుణ మరోవైపు క్రమ శిక్షణ కూడ ఉండాలి. ఫలితాంశమేమిటంబే, శిఘ్య సమాజంలో ఒకరినొకరు పట్టించుకోవాలి. ఈ సమాజమే నేఱి మన క్రైస్తవ సమాజం. మత్తయి తననాటి క్రైస్తవ సమాజాన్ని మనసులో పెట్టుకొనే ఈ అధ్యాయాన్ని రచించాడు.

**3. ఇతరాంశాలు :** ప్రభువు గలిలయ సీమను వీడి యుగాదయ రాష్ట్రంలోకి ప్రవేశించాడు - 19,1. యొరూపులేము త్రోపలో అతడు శిఘ్యులకు కొన్ని నైతిక సూత్రాలు బోధించాడు. వీటిని రచయిత 19-20 అధ్యాయాల్లో పేర్కొన్నాడు. ఆవే ఇవి

- భార్యాపరిత్యాగం పనికిరాదు. సృష్టేదిలో ఆదామేవలు ఏక శరీరులు. అనగా వారిద్దరూ ఒకే వ్యక్తి అన్నంత సన్మిహితంగా కలిసిమెలసి జీవించారు. నేఱి దంపతులకు గూడ ఇదే సూత్రం వర్తిస్తుంది.

- ధనిక యువకుని కథ చేపేసేదేమిటంబే, దైవరాజ్య ప్రవేశానికి ధనాశ పెద్ద ఆటంకంగా ఉంటుంది. ఒంటె సూది బెజ్జుంలోసైనా దూరుతుంది గాని ధనికుడు దైవరాజ్యం చేరడం కష్టం. ఆన్ని వదలి క్రీస్తుని అనుసరించిన శిఘ్యులకు దైవరాజ్యం బహుమతిగా లభిస్తుంది.

- ఐనా మోక్ష బహుమతి మన అర్థతను బట్టి, శ్రమను బట్టి రాదు. కేవలం దేవుని కరుణను బట్టి వస్తుంది. అతడు చివరన వచ్చిన ప్రాక్షాపోట కూలీలను కూడ నిండు వేతనం ఇచ్చిన కరుణామయుడు. అలాగే నేడు తన మంచితనాన్ని బట్టి మనకు మోక్ష బహుమతినిస్తాడు.

- జెబదాయి కుమారులైన యోహోను, యాకోబులు దైవరాజ్యంలో పెద్ద వదవులు కోరారు. శిఘ్యులకు కావలసింది పదవులు కాదు, సిలువను చేకొనడం. తోడి వారికి సేవలు చేయడం - 20,26. మన కొరకు ప్రాణాలర్పించి మహాసేవకుడైన క్రీస్తు మనకందరికీ ఆదర్శంగా ఉంటాడు - 20,28. నేడు తిరుసభ అధికారుల్లో ఈ సేవగుణం లోపించడం శేచునీయం. సశేషం....



పునీత జాన్ కపిస్ట్రానో  
(గురువు, వివిధ శ్రీసభ బాధ్యతలు  
నెరవేర్చిన వ్యక్తి, మతసాహి  
(క్రీ॥శ॥ 1386-1456)

దేవుడు చేసే పనులు మానవ మాత్రులకు  
అంతుచిక్కదు. అటువంటి కోవకు చెందిన జీవిత  
చరిత్రగలవారే పునీత జాన్ కపిస్ట్రానో. వారు క్రీ॥శ॥  
1386లో ఉద్ఘాటించారు. వీరిది కాస్త కలవారి  
కుటుంబమే. జాన్గారు పెరూజియా పట్టణంలోని  
కళాశాలలో చదివి న్యాయశాస్త్రంలో మొదటి ట్రేచిలో  
పట్టాపుచ్చుకున్నారు. తమ 27వ ఏట వారు పెరూజియా  
పట్టణం గవర్నరుగా నియమితులయ్యారు. పరిశుద్ధ  
పోవుగారి పాలనలో గల భూభాగమది. అందుకే  
కొంతమంది అధికారుల్లో పేరుకు పోయిన అవినీతి  
జాధ్యాన్ని వదలగొట్టారు. అన్యాయం అక్రమం అంటే  
కొరదా జ్వలిపించేవారు.

క్రీ॥శ॥ 1416లో మలటస్టామండల  
పాలకులు పెరూజియాపై దండెత్తి వచ్చారు. యుద్ధం  
జరిగింది. ఆ సమయంలో జాన్ గారు శాంతి  
సంభాషణలకే మలటస్టా వెళ్లారు. వారి సద్గుద్దేశాన్ని  
అపార్థం చేసుకున్న విద్రోహులు వారిని బంధించి  
బందిఖానాలో పడవేశారు. ఈ చీకటి కొట్టో బందీయైన  
జాన్గారు తమ ఆత్మసంబంధ పరిస్థితిపై తీవ్రంగా  
సింహావలో కనం చేశారు. అయితే పెద్ద మొత్తం ధనం  
చెల్లింప గా జాన్ గారు చెరసాల సుంది  
విడుదలయ్యారు. వారు చెరసాలలో ఒంటరిగా ఉండి  
తమ పాపాల విషయమై ఎంతో పశ్చాత్తాపం చెందారు.  
వారికి పునీత అస్సీసి ప్రోస్టీసు గారు దర్శనమయ్యారు  
తత్తులితంగా జాన్గారిలో పెనుమార్ప కలిగింది.  
ఈ లోక సంబంధమైన ఆశలు అవసరాలన్ని  
ఒక్కసారిగా త్యజించి పునీత ప్రోస్టీసు గారిని  
అనుసరించాలని దృఢంగా భావించారు.

జాన్ గారు చెరసాలలో వేయబడటానికి కొద్ది రోజులముందుగానే జాన్ గారికి ఒక పెరూజియన్ యువతి వివాహం జరిగింది. అయితే అప్పుడు వారికి కలిగిన విరక్తివల్ల తన వివాహాన్ని రద్దు చేయించుకొని ఆ సంబంధంను వరిసవాప్తి చేసుకున్నారు. అటుపిమ్మట వారు ప్రాణీస్క్షోన్ సన్మాసుల సభలో ప్రవేశం సంపాదించారు. అప్పటికి వారి వయస్సు కేవలం 31 సంాలు. ఆ సభాధివుతియైన పునీత సియెనా బెర్రుర్ న్ గురువర్యుల అనగ్గళ సందేశాలు జాన్ గార్చి ముగ్గున్ని గావించేవి. ఆ ప్రథాన గురువు గారికి తానొక మంచి శిష్యుడుగా పేరొందారు. వీరికి తోడి శిష్యుడుగా మార్పున్నసగర పునీత జేమ్సుగారు ఉండేవారు. వారు కూడ తనవలె న్యాయశాస్త్రంలో విద్యగడించినవారే. వీరు జాన్ గార్కి జీవితాంతం వరకు గట్టి మధ్యతు దారుగా నిలచి వారి మిషనరీ జీవితం, ప్రాణీస్క్షోను వారి సభలో మంచి సంస్కరణలు ప్రవేశ పెట్టడంలో మిక్కిలిగా తోడ్పడ్డడారు.

పునీత బెర్రుర్ ను గారి నువ్వార్త ప్రచార ప్రయాణంలో పునీత జాన్ కపిప్రాణో గారు జతగా ఉండి 9 సంాలు తమ సహాయ సహకారాలందించారు. అనంతరం క్రీ॥శ॥ 1425లో తమ 39వ ఏట వారు పవిత్ర గురుపట్టాభిషిక్తులయ్యారు. ఇక వారే స్వయంగా ఇటలీలోని ప్రథాన నగరాలలో పర్యాలించి నువ్వార్త బోధలు చేయడం ప్రారంభించారు. వారు పెద్ద పెద్ద ప్రజాకూడళలో ప్రభువు రక్షణ వాక్యాన్ని లోతైన భావాలతో బలంగా తమ కంచు కంఠంతో ధారాళంగా విన్నించేవారు. ట్రోతలు 20 లేక 30 వేల మంది పోగవుతుండేవారు. వారు నిర్వహించే ప్రదక్షిణలో గురువులు విశ్వాసులు లౌకిక ప్రజలు పెద్ద సంఖ్యలో పాల్గొనేవారు. ఆ ప్రదర్శన రోజున ఆ ప్రదేశ వ్యాపార వనులన్నీ స్థంభించిపోయేవి. ఉత్తర ఇటలీలోని

బ్రెసియా నగరంలో వారు ప్రసంగించిన ఒక్కొక్క సమావేశానికి ఒక లక్ష 26 వేల మంది హజర్తె నిశ్శబ్దంగా వారు ప్రభు ప్రబోధాన్ని ఆలకించారు. జాన్ గారు చక్కని లాటిన్ సాహిత్యంలో ప్రసంగిస్తే దుబాసీలు ప్రజలకు అర్థమయ్యే గ్రామీణ భాషలో తర్జుమా చేసి విన్నించేవారు. జాన్ గారి సందేశ సమయంలో వేలాదిగా ప్రజలు అద్భుతంగా స్వస్తతలు, మేలులు పొంది క్రీస్తుకు సాక్షులుగా మారుతుండేవారు. ఆ విధంగా జాన్ గారి పేరు ప్రతిష్టలు దేశ విదేశాలకు ప్రాకాయి. ఒక సందర్భంలో వ్యాధిగ్రస్తుల కోరిక మేరకు వారి తలపై జాన్ గారు సిలువ గుర్తు వేయగా వారు స్వస్త పొంది క్రెస్వ వేదంలోకి ప్రవేశించడం విశేషం.

తమకు ఆదర్శంగా ఉన్న పునీత సియెనా బెర్రుర్ ను గారివలె జాన్ కపిప్రాణో గారు పవిత్ర యేసు నామ భక్తిని వ్యాపించజేశారు. ఆ రోజుల్లో ప్రాచెస్టింటుల ప్రభావం అధికం కాజొచ్చింది. ఫ్రెటిసెల్లి అనబడే ఒక వితండవాది దక్షణ ఇటలీ, సిసిలీ దీప ప్రదేశాల్లో క్రెస్వ వేదంకు తన సాంత వ్యాఖ్యానాలతో అనలు సిద్ధాంతానికి పక్షభాష్యాలతో మతంలో కొంత అయోమయాన్ని సృష్టించాడు. ప్రజల్లో కలిగిన ఈ అయోమయాన్ని పరిష్కరించేందుకు పోగురు గురుత్తి జాన్ కపిప్రాణో గారిని విచారణ జరిపే సంధాన కర్తగా పంపించారు. జాన్ గారు పక్షభాష్యాల్ని సమర్థంగా ఎదుర్కొని కతోలిక విశ్వాసంను నిలబెట్టారు. క్రీ॥శ॥ 1431లో వారు ప్రాణీస్క్షోను వారి సభలో పరిశీలన బృందంలో ఒక ప్రథాన సలహా సభ్యునిగా ఏర్పాటు చేయబడ్డారు. క్రీ॥శ॥ 1439 నుండి జాన్ గారు పోపు గారి దూతగా అనేక విదేశాలకు పంపబడినారు. వరుసగా వచ్చిన నలుగురు పోపు గార్ల హయాముల్లో కూడ వారు ఆ గొప్ప పదవి నిర్వహించారు. పోపు గారి దూతగా వారు పాలస్త్రీనా, పోలెండు, ప్రాన్సు,

ఆష్ట్రోయా మరియు బొహేమియా (చెకోస్లోవేకియా) దేశాల్లో దిగ్బ్రిజయంగా పర్యాటించారు. ప్రాన్సులో పూర్వ క్లేర్స్ నభను సంస్కరిస్తున్న పునీత కొలెట్టెయమ్మగారిని కలిసి వారిని బహుగా ప్రోత్సహించారు. అలాగే ఆయా దేశాల్లో కత్తోలిక సిద్ధాంతానికి వ్యతిరేకంగా పుట్టుకొచ్చిన అనేక వితండవాదనలకు విరుగుడు సమాధానాలు, ప్రకటనలు గుప్పించి తప్పిపోయిన వారిని కత్తోలిక విశ్వాసంలోకి వచ్చేలా విశేష కృషి సల్పి పోపు గారి మన్సనలందుకున్నారు.

క్రీ.శా. 1453లో కాన్స్టాంట్ నోపుర్ల నగరాన్ని తరుమ్మలు వశపరచుకొనగా జాన్ కపిస్ట్రానో గారు ప్రధాన పాత్ర నిర్వహించారు. క్రైస్తవ రాజులందరని భూజం తట్టిలేపి వారిని ఏకం చేయకలిగారు. శత్రువులు ఎదుర్కొచ్చేలా చేసి విజయం సాధించి, వారి పాలన బదకుండ వూంగరీని, యూరపునంతటిని కాపాడకలిగారు. మత యుద్ధాల్లో పాల్గొన్న క్రైస్తవ పోరాట యోధులకు అన్ని విధాల ప్రబోధ చేసి వారిని కార్బోన్సుబులను గావించారు. తురుమ్మలు అధిక సంఖ్యలో ఉండి, వారికి అనుకూల పరిస్థితులు ఎన్నో ఉన్నాగాని క్రైస్తవ సైన్యంకు హున్యాది యానన్ నాయకత్వం వహించగా జాన్గారు స్వయంగా వామపక్ష సైన్యాన్ని నడిపించారు. సిలువ స్వరూపాన్ని చాలా ఎత్తుకు పైకిలేపి చూపుతూ సైన్యంకు ధైర్యం నూరిపోశారు. బెల్గ్రేడులో జరిగిన ఆ ఘోరయుద్ధంలో దేవని తోడ్పాటు వల్ క్రైస్తవ సైన్యం గొప్ప విజయం చేజిక్కించుకుంది. ఈ విజయం పిమ్మట వారు కేవలం మూడు మాసాలు మాత్రమే జీవించి ఉన్నారు.

పునీత జాన్ కపిస్ట్రానో గారు ఆ దినాల్లో విజ్ఞంభించిన సమస్యాత్మక విషయాల్లో కలగ జేసుకొని సరిదిద్ద గలిగారు. తమ ఉపన్యాసాలతో, ప్రభు వాక్యంతో, తన ప్రాత పూతలతో తమలోను, శ్రీ

సభలోను మంచి నాయకుడుగా ఉన్నత స్థానంబడశారు. వారు ఆష్ట్రోయా దేశంలోని విల్లచ్ పట్టణంలో 1456 అక్టోబరు 23వ తేదీన శాశ్వతంగా ప్రభువు నందు నిద్రించారు. వారు క్రీ.శా. 1960లో 8వ అలెగ్జాండరు పోపు గారిచే పునీతులుగా ప్రకటింపబడి యావత్ శ్రీసభచే కొనియాడ బడుచున్నారు.

ధ్యానాంశం:

నీ మరణం వరకు కలిగి ఉండు. నేను నీకు జీవ కిరీటాన్ని ప్రసాదిస్తాను.

**“పుభూ! నేను నీకు పూర్ణా  
చేయుచున్నాము. నేను ఇన్ని  
నమ్మతిని. నా ఏరోధులు నా  
పత్నము చూచి  
సంతసింపకుండునట్లు  
చేయుము.  
నారి ఏలన నేను అవహారక  
గురికాకుండునట్లు చేయుము.**

(కీర్తన 25,1-2)

## శుభవచనం బైబిల్ క్వీజ్

**యొషయా రుంథము 23-44 అధ్యాయాలు**

పేరు ..... ఇంటి పేరు..... విచారణ .....

### 1. క్రింది ప్రశ్నలకు జవాబులు వ్రాయండి

ఫోన్ నెంబర్.....

1) యొరూపులేము ప్రజలను దేవుడు ఎలా కాపాడెను?

2) రబ్బాకేహ లేచి నిలుచుండి జనులందరు వినునట్లు ఏ భాషలో పెద్దగా పల్గొను?

3) నీవు నా దుఃఖమున ఎలా మార్చురువు?

4) ఎడారిలో ఏ చెట్లు నాటుదురు?

5) దిఁడిలున ప్రభువు ఎవరిని ఆదుకొనును?

6) ..... వారు లేడివలె గంతులు వేయుదురు.

7) ఆ నిప్పు ..... దహించెను.

8) మీరు నాకు .....

9) అతడు ..... పై నున్న ..... మీద ఆసీనుడై యుండును.

10) ఇస్తాయేలు దేవుని ..... గాంచెదరు.

11) ..... చీకు చింత లేకుండా శాంతి సమాధానములతో జీవింతురు.


12) ..... సమతలము కావలెను.

- 13) నేను నిన్ను ..... నిన్ను సన్మానింతును.
- 14) ..... స్పృజించినవాడవు నీవే.
- 15) ..... లోయ ఎండి యొదారి ఐనది.
- 16) మీరు సదా ..... నమ్ముడు. అతడు మనకు శాశ్వతమైన .....
- 17) ఈ ప్రజలు దేవుని మీద తిరుగుబాటు చేయు వారు, ..... , ప్రభువు సందేశమును వినని వారు.
- 18) ఆ ప్రాణులా ..... చేసికొని కలకాలమచట వసించును.
- 19) రాజతనితో వీరు దూర దేశమైన ..... నుండి వచ్చిరని చెప్పేను.
- 20) ప్రభువునైన నేను నిన్ను .....
- 21) నీవు నేను ..... కాపరివి.
- 22) ప్రభు! నీవే నాకు .....
- 23) నీవు నా స్నేహితుడైన ..... వంశజుడవు.
- 24) నీవు నా ..... జ్ఞాపియందుంచుకొనుము.
- 25) వారు యొరూషలేమున ..... పై ప్రభువు నారాధింతరు.  
పుభువచనం బైబిల్ క్రీజ్ జవాబు పత్రాన్ని విచారణ గురువుల ద్వారా గానీ, పోస్టు రూపంలో గానీ అక్షోబ్రథ నెల  
25వ తేదీలోపు మాకు పంపించాలి.

వచ్చే నెల పార్శ్వంశం: యొషయా గ్రంథము 43 - 66 అధ్యాయాలు

## ఇంత్రధనుస్ని

“ధనవంతుడు దేవుని రాజ్యమున ప్రవేశించుట కంటే, ఒంటె సూది బెజ్జములో దూరిపోవుట నులభతరము” (మత్తుయి 19,24) అనే సువార్త సందేశమును తెలిపే ఈ చిత్రాన్ని రంగులమయం చేద్దాం.



పేరు:.....వయస్సు:.....తరగతి:.....స్థలం:.....

సూచన : :

1. కేవలం 15 సంాల లోపు పిల్లలే ఈ పోటీలో పాల్గొనాలి.
2. రంగులు నింపిన చిత్రాన్ని మీ విచారణ గురువుల ద్వారా గానీ, పోస్టు రూపంలోగానీ ఆక్షోబరు నెల 25వ తేదీలోపు మాకు పంపించాలి.



## “పిల్లలూ! యేసయ్ మిమ్మలను పిలుస్తున్నాడు”

శ్రియష్టీన చిన్న ఒడ్డులారా!

అక్టోబర్ నెల జవమాల మాత మానం. మరియ మాతకు అతి ఇష్టమైన మంగళవార్తను భక్తి ప్రపత్తులతో ప్రార్థించిన స్థలంలో సాతాను పారి పోతుంది. యేసయ్ జనన శుభవార్త రక్షణ మంగళవార్త శుభవార్త సీకరించబడుతుంది.

“హృదయ శుద్ధి కలవారు ధన్యులు వారు దేవుని దర్శింతురు” (మత్తాయి 5,8). మనం ఈ నెల 4వ తేదీన పునీత ప్రాన్నిన్ అసిసి వారి పండుగను కొనియాడుతున్నాము. ప్రాన్నిన్ గారిని అపర క్రీస్తు ఆని కూడ పిలుస్తారు. రక్షకుడైన యేసు సిలువపై నిరూపించిన ఆ త్యాగ ప్రేమను ధ్యానిస్తా పంచాయాలను పొందిన పుణ్య తండ్రి ప్రాన్నిసు గారు. వీరు ప్రపంచమంతా ఒక కుటుంబం తండ్రి దేవుడే

విశ్వకుటుంబానికి తండ్రి. ఈ ప్రపంచంలో స్పృష్టిలోని ప్రతి జీవిని వస్తువులను సూర్యుడు సోదరుడని చంద్రుని సోదరిని ప్రతి జీవిని సోదరి సోదరులుగా భావించి గౌరవించారు. ఆయన హృదయాంతరాగం నుండి వెలువడిన ప్రార్థన ప్రభువా నన్న శాంతి సాధనముగా మార్పుము అంటూ వారు చేసిన ప్రార్థనను మనం కూడా జపించాం

ద్వేషమున్న చోట ప్రేమను  
అవిశ్వాసమ్మున్న చోట విశ్వాసమును  
నిరాశ ఉన్న చోట అశను

చీకటియున్నచోట నీ కాంతిని చూపనిమ్ము ప్రభూ!



## యేసు మరియు యువతకు మధ్య ఉన్న అనుబంధం

ఈ ఆధునికి కాలంలో ప్రతి ఒక్కరు ఏదో సాధించాలని, తమ కంటు ఒక ప్రత్యేకత ప్రాముఖ్యత ఉండాలని, అందరికంటే గొప్పగా, ఉన్నత స్థాయిలో జీవించాలని, మరి ముఖ్యంగా ఒక విశిష్ట వ్యక్తిగా జీవించాలని ఎంతో మంది ప్రాయస పడుతున్నారు. మరి క్రైస్తవులైనటువంటి మనం ఈ యవ్వసదశలో దేని కోసం, ప్రాయస పడుతున్నాము. ఆరాట పడుతున్నాము. యువకులందరి వలె విందులు, వినోదాలతో, ఈ లోక ఆశలకు బానిసల్తై జీవిస్తున్నామా? లేదా విశిష్ట వ్యక్తులుగా జీవిస్తున్నామా? మన కంటు ఒక ప్రత్యేకత ప్రాముఖ్యత ఉండా? క్రైస్తవ యువకులైనటువంటి మనకు యేసు ప్రభుకు మధ్య ఉన్న అనుబంధం ఎలా ఉండాలి అని ఆత్మ పరిశేలన గావించుకుండాం.

### 1. క్రీస్తుతో స్నేహం

“ఇక మీదట నేను మిములను దాసులని పిలువక, స్నేహితులని పిలిచెదను” (యోహాను 15,15) అన్న వాక్యాలు యేసు ప్రభువే న్యయంగా పలికియున్నాడు. ‘స్నేహితుడు’ అన్న పదానికి అర్థం తనకున్నదంతయు తన స్నేహితునితో పంచుకోవడం, మరిముఖ్యంగా కష్టంలో, రుఖింలోనైన, సంతోషంలోనైనను సర్వదా మీతో (స్నేహితునితో) ఉంటానని అర్థం. పైన పేర్కొన్న లక్షణాలన్ని మన ప్రభువగు యేసు క్రీసులో ఉన్నవే అని మనం జ్ఞాపకం చేసుకోవాలి. ఇదిగో లోకాంతము వరకు సర్వదా నేను మీతో నుందును అని అభయమొగసెను. (మత్తుయి 28,20). దీని అర్థం ఏమిటంటే, మన అనుదిన జీవితంలో ఎన్ని కష్టాలు, బాధలు, ఇబ్బందులు

ఎదురైనపుటికి ఒక ప్రాణ స్నేహితుడుగా నేను మీతో ఉండి సహాయం చేస్తానని సెలవిచ్చాడు. మనం సంతోషపడవలసిన విషయం ఏమిటంబే క్రీస్తు మనకు స్నేహితుడు కావడం ఇది మన భాగ్యం మరియు దేవుడిచ్చిన గాపువరం.

క్రీస్తుతో అనుబంధాన్ని పెంపాందించుకోవడానికి కావలసిన లక్ష్యాలు:

- క్రీస్తు జీవిత విధానాన్ని అనుసరించాలి
- క్రీస్తు బోధనలను పాటించాలి
- క్రీస్తు నడిచిన బాటలో (మార్గంలో) నడవాలి.

## 2. తోటి నరుని పట్ల ప్రేమ:

మనం ఎవ్వాడైతే దేవుని ప్రేమను నంచార్జుంగా పొంది యుంటావో అవ్వాడే తోటినరులపట్ల ప్రేమ చూపించగలము. ఎదురైనను తాను దేవుని ప్రేమింతునని చెప్పుకొనుచు తన సోదరుని ద్వేషించినచో అట్టివాడు అనత్యవాది తన కన్నులారా తాను చూచిన సోదరుని ప్రేమింపనిచో తాను చూడని దేవుని అతడు ప్రేమింపలేదు. కనుక దేవుని ప్రేమించువాడు తన సోదరుని కూడ ప్రేమింపవలెను అనుదినిచే క్రీస్తు మనకు ఒసగిన ఆజ్ఞ (1 యోవోను 4,20-21). ఈ ఆజ్ఞను మనం తు.చ. తప్పకుండా పాటిస్తేనే యేను ప్రభుకు మనకు అనుబంధం ఉంది అని అర్థం.

యేను ప్రభువు యువత నుండి కోరుకునే ప్రేమ ఒకటైతే యువత కోరుకునే ప్రేమ మరొకటి. యవ్వనస్తులు కోరుకునే ప్రేమలో విందులు, వినోదాలు మరియు ఈ లోక ఆశలను తీర్చుకోవాలనేది మాత్రమే. ప్రతి యొక్క యువతి యువకులు గుర్తుంచుకోవల్సింది ఏమిటంబే వృక్షం ప్రతి యేట ఎలాగైతే వికసించి, పుష్టిలతో పరిమళిస్తుందో అలాగే మనం ఉన్న చోట

ఆ ప్రేదేశాన్ని పరిమళంతో వెదజాళ్ళాలి. మన ఆలోచనలను ఆనందాన్ని, ఆశయాలకలలను, నలుగురితో పంచుకొని, తోటి నరులపట్ల, ప్రేమ అప్యాయత, జాలి, కరుణ వంటి సుగుణాలను యేసు ప్రభు చూపించినట్లు క్రెస్తవ బిడ్డలమైన మనం కూడా ఈ సుగుణాలను తు.చ. తప్పకుండా పాటిస్తే యేసు ప్రభుకి మనకు అనుబంధం ఉంది అని ఇతరులు అర్థం చేసుకుంటారు.

కనుక ప్రియ స్నేహితులారా! మనం క్రీస్తుతో స్నేహంగా గుడుపుతూ, తోటివారి పట్ల ప్రేమ, అప్యాయత మంచితనం అనే సుగుణాలను అలవర్చుకొని, మంచి యువకులుగా, పరిశుద్ధ జీవితము గడుపుతూ, దేవునికి ప్రీతికరమైన బిడ్డలుగా జీవిద్దాం.

**నా రిక్టకుడెవైన ప్రేమా!**

**నేను సీకు**

**మొరపెట్టుచున్నాను,**  
**నీన్నాయ్కినీనుము.**

**నేను ఇపుచల్ ఉన్నప్పిడు**

**సీవు నన్ను కాపోడితప.**

**కనుక ఇప్పుడు కరుణతీ**


**నా వేడుకోలు**

**ఆలింపుము.**

**(కేట్రన 4,1)**

## బైబిల్ దృశ్యమాలిక


ఏడు సంప్రదాలు ధాన్యం వితరితంగా తండించి.  
పగం ధాన్యం ధాన్యగారంలో దావాడు యొసేట్టు.



యొసేట్టు - ఆసైనాతు అనే యువతిని పెళ్ళి చేసుకున్నాడు.



తరువాత  
విడేంప్లు వర్షాలే లేవు



ఈనాను దేశంలో కూడా కరువు వచ్చింది - యాకోబు తన కుటారులను బిగుట్టకి తంపాడు.  
యొసేపు వాలిని గుర్తించాడు. వారు యొసేపుని గుర్తించలేదు



## ముఖ్యమంత్రం బైబిల్ క్వీజ్ జవాబులు

యొషయా గ్రంథము 1- 22 అధ్యాయాలు

- 1) భుజముల మీద (22,22)
- 2) దీవెనగా (19,24)
- 3) రక్షకుడు, భర్యమును (12,2)
- 4) న్యాయమును (16,5)
- 5) శిశువు, కుమారుని (9,6)
- 6) శత్రువులను (1,24)
- 7) వెలుగైన (10,17)
- 8) దమస్కు (7,8)
- 9) హీడితులను, అనాధ శిశువులకు (1,17)
- 10) ఉన్నతుడగును (2,17-18)
- 11) ఇస్రాయేలు (10,20)
- 12) పవిత్ర ప్రజ (6,13)
- 13) విజ్ఞానమును, వివేకమును (11,2)
- 14) రోజు (13,9)
- 15) కర్యాద్యైన దేవుని (17,10)
- 16) సర్వశక్తిమంతుడైన (18,7)
- 17) దిగంబరుడుగా (20,2)
- 18) తేజస్సు (4,6)
- 19) తెలివి కల వారినిగాను, బుద్ధిమంతులనుగా (5,21)
- 20) దమస్కునకు (7,8)
- 21) దుర్మార్గులను (11,4)
- 22) అతి వేదలకు (14,30)
- 23) బాసటగా (8,10)
- 24) మీ బలులు (1,13)
- 25) ప్రభువు (5,7)

పచ్చే నెల పార్యాంశం: యొషయా గ్రంథము 43-66 అధ్యాయాలు

# శుభాకాంక్షలు అంటంచండి



జన్మినం, వివాహము, వివాహా వార్షికోత్సవ, విచారణ పండుగలను  
పురస్కరించుకొని శుభాకాంక్షలు తెలియజేయాలనుకునేవారికి ఇదొక  
సదావకాశం. మీరు మీ ఫోటోసు, ప్రచురించవలసిన వార్తను పంపించినట్లయితే  
మేము మీ తరువున ఈ మాసపత్రికలో శుభాకాంక్షలు ప్రచురిస్తాము.

**బ్లాక్ & వైట్ ఫుల్ పేజీ రూ. 1000/-**

**బ్లాక్ & వైట్ ఆఫ్ పేజీ రూ. 500/-**

**బ్లాక్ & వైట్ క్యాటర్ పేజీ రూ. 250/-**

ఈ సదావకాశమును వినియోగించుకొని మీ కుటుంబ సభ్యులకు, బంధు మిత్రులకు,  
శ్రేయోభిలాషులకు శుభాకాంక్షలు తెలియజేయండి.

**వివరాలకు సంప్రదించండి**

9440874028

**రచయితలారా, గమనించండి! వెంటనే రచనలు పంపండి!**

ఆధ్యాత్మిక స్వార్థినిచ్చే రచనలు, కథానికలు, కవితలు, పిల్లల కథలు,  
మన విశ్వాసం గురించిన విధి అంశాలపై సామాజిక స్వార్థినిచ్చే రచనలు  
వెంటనే పంపండి. మీ రచనలు ప్రతినెల 12వ తేదిలోగా చేరాలి.

అలస్యంగా వచ్చే రచనలు పరిశీలింపబడవు.

**వివరాలకు సంప్రదించండి**

9398764408

**ఈ పత్రికను పొందాలనుకునే వారు మీ వివరాలు, అత్రణ్ మాకు పంపించండి**

**వార్షిక చండా 120 రూపాలు**

**మూర అప్రైల్**

**జీవస్వరం**

బిషప్స్ హాస్, మంచిర్యాల - 504 208

మంచిర్యాల జిల్లా, తెలంగాణ

Cell : 9398764408, e-mail : jeevaswarammagazineadb@gmail.com